

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1504/11 - 2007 ජූලි 04 වැනි දින - 2007.07.04
1504/11 ஆம் இலக்கம் - 2007 ஆம் ஆண்டு யூலை மாதம் 04 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீ.எவ். 1/64

(40 ஆம் அத்தியாயம்) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ், சனாதிபதியால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி.

கொழும்பு,
2007, யூலை 4.

ஒழுங்குவிதிகள்

1. இவ்வொழுங்குவிதிகள் 2007 ஆம் ஆண்டின் 4 ஆம் இலக்க அவசரகால (கட்டுநாயக்க விமான நிலைய உயர் பாதுகாப்பு வலயம்) ஒழுங்குவிதிகள் என எடுத்துக்காட்டப்படலாம்.

2. இதற்கான அட்டவணையில் எந்த எல்லைகள் விவரிக்கப்படுகின்றனவோ அந்த எல்லைகளைக் கொண்டதும், இதனோடு இணைக்கப்பட்ட தேசப்படத்தில் காட்டப்படுவதுமான இடப்பரப்பைக்கொண்ட கட்டுநாயக்க சர்வதேச விமானநிலையம், கட்டுநாயக்க இவ்வொழுங்குவிதிகளின் நோக்கங்களுக்காக உயர் பாதுகாப்பு வலயமொன்றாக இத்தால் வெளிப்படுத்தப்படுகின்றது.

3. சனாதிபதி இவ்வொழுங்குவிதியின் நோக்கங்களுக்காகத் தகுதிவாய்ந்த அதிகாரியாக இருப்பதற்கென ஆளொருவரை அல்லது ஆட்களைப் பெயர் குறித்து அல்லது பதவி குறித்து நியமித்தல் வேண்டும். இவர் இவ்வொழுங்குவிதிகளை நடைமுறைப் படுத்துவதற்குப் பொறுப்புடையவராதல் வேண்டும்.

4. ஏதேனும் ஒரு நேரத்தில் நாட்டிலுள்ள பாதுகாப்பு நிலைமையைக் கருத்திற்கொண்டு கட்டுநாயக்க விமான நிலைய உயர் பாதுகாப்பு வலயத்தினுள் எவையேனும் நடவடிக்கைகளைக் கட்டுப்படுத்துவதற்காக விசேட ஏற்பாடுகள் அவசியமெனத் தகுதிவாய்ந்த அதிகாரி அபிப்பிராயப்படுமிடத்து அவர் அதனைப் பயனுறுத்துவதற்கு அவசியமாகக் கூடியவாறான அத்தகைய ஏற்பாடுகளைச் செய்யலாம்.

5. (1) தகுதிவாய்ந்த அதிகாரி இவ்வொழுங்குவிதிகளை முறையாக நடைமுறைப்படுத்துவதற்கு அவசியமாகக் கூடியவாறான அத்தகைய பணிப்புகளை காலத்துக்குக்காலம் வழங்கலாம்.

(2) ஓராம் பந்தியின்கீழ் எந்த ஆளுக்குப் பணிப்பொன்று வழங்கப்பட்டுள்ளதோ அந்த ஆளெவரும் அத்தகைய பணிப்பிற்கு இணங்கியொழுகுவது அவரது கடமையாதல் வேண்டும்.

6. ஆளெவரும் பொலிசுப் பரிசோதகர் தலைமையதிபதியின் எழுத்திலான முன்னங்கீகாரம் பெறப்பட்டிருந்தாலொழிய -

(அ) பேரணிகள் அல்லது மோட்டார் கார்களின் ஊர்வலங்கள் உட்பட எத்தகையதுமான எதிர்ப்புப் போராட்டத்தை :
அல்லது

(ஆ) அரசியல் வகையான அல்லது வேறு வகையான ஏதேனும் பொதுக்கூட்டத்தை

கட்டுநாயக்க விமான நிலைய உயர் பாதுகாப்பு வலயத்தினுள் நடத்துதலாகாது அல்லது நிகழ்த்துதலாகாது.

7. (1) ஆளெவரும் பொலிசுப் பரிசோதகர் தலைமையதிபதியால் அல்லது அதன்பொருட்டு அதிகாரமளிக்கப்பட்ட பிரதிப் பொலிசுப் பரிசோதகர் தலைமையதிபதி என்ற பதவி வரிசைக்குக் குறையாத பதவியிலுள்ள எவரேனும் அலுவலரினால் அதன்பொருட்டு வழங்கப்பட்ட அனுமதிப்பத்திரமொன்றின் அதிகாரத்தின்கீழ்நி கட்டுநாயக்க விமான நிலைய உயர் பாதுகாப்பு வலயத்தினுள் பிரவேசித்தலோ அல்லது ஏதேனும் லொறியை அல்லது இழுவைக் கலத்தை ஓட்டிச் செல்லுதலாகாது. அத்தகைய அனுமதிப்பத்திரம் ஒவ்வொன்றும் அதன் கண் குறித்துரைக்கப்படக்கூடியவாறான அத்தகைய நியதி நிபந்தனைகளுக்கு அமைவாதல் வேண்டும் என்பதுடன் அத்தகைய லொறி அல்லது இழுவைக் கலம் ஓட்டிச் செல்லப்படக்கூடிய மார்ளக்கங்களைக் குறித்துரைத்தலும் வேண்டும்.

(2) ஓராம் பந்தியின்கீழ் வழங்கப்பட்ட அனுமதிப்பத்திரம், எல்லா நேரங்களிலும், லொறியில் அல்லது அனுமதிப்பத்திரம் எந்த லொறியை அல்லது இழுவைக் கலத்தைத் தொடர்புறுத்துகின்றதோ அந்த லொறியில் அல்லது இழுவைக் கலத்தில் எடுத்துச் செல்லப்படுதல் வேண்டும் என்பதுடன், எவரேனும் பொலிசு அலுவலரால் அவ்வாறு வேண்டுகோள் விடுக்கப்படும் ஏதேனும் நேரத்தில் அத்தகைய வாகனத்தை ஓட்டிச் செல்லும் ஆளினால் சோதனைக்குக் காண்பிக்கப்படுதலும் வேண்டும்.

(3) ஆளெவரும் (1) ஆம் பந்தியின் கீழ் வழங்கப்பட்ட அனுமதிப்பத்திரமொன்றின் அதிகாரத்தின்கீழேயும் அத்துடன் அத்தகைய வலயத்தினுள் சேவைகளைப் பேணுதலுடன் தொடர்புடைய பொருட்களை ஏற்றும் அல்லது இறக்கும் நோக்கத்திற்கு அவசியமான அளவுக்குத் தவிரவும் ஏதேனும் லொறியை அல்லது இழுவைக் கலத்தை கட்டுநாயக்க விமான நிலைய உயர் பாதுகாப்பு வலயத்தினுள் நிறுத்திவைத்தலாகாது.

(4) கட்டுநாயக்க விமான நிலைய உயர் பாதுகாப்பு வலயத்தினுள் உட்பிரவேசிக்கின்ற லொறியொன்றை அல்லது இழுவைக் கலமொன்றை ஓட்டிச் செல்கின்ற அல்லது நிறுத்தி வைக்கின்றவரும், அத்துடன் அவ்வாறு உட்பிரவேசித்து இவ்வொழுங்குவிதியின் ஏற்பாடுகளுக்கு முரணாக அத்தகைய வலயத்தினுள் தங்கியிருக்கின்றவருமான ஆளெவரும் தவறொன்றுக்குக் குற்றவாளியாதல் வேண்டும் என்பதுடன், சுருக்க முறையிலான விளக்கத்தின் பின்னர் குற்றத்தீர்ப்பளிக்கப்படுவதன் மீது -

(i) முதலாவது தவறின் விடயத்தில் ஐயாயிரம் மூபாவை விஞ்சாத குற்றப்பணமொன்றுக்கும் ;

(ii) இரண்டாவது தவறொன்றின் விடயத்தில் பத்தாயிரம் ரூபாவை விஞ்சாத குற்றப்பணமொன்றுக்கும் ; அத்துடன்

(iii) மூன்றாவது தவறின் விடயத்தில் இப்பந்திக்கு முரணாகப் பயன்படுத்தப்பட்ட லொறி அல்லது இழுவைக் கலம் நீதிமன்றக் கட்டளையொன்றில் அரசுக்கு இழப்பிக்கப்படுவதற்கும்

ஆளாதல் வேண்டும்.

8. ஏழாம் ஒழுங்குவிதியின்கீழ் இழப்பிக்கப்பட்ட ஏதேனும் லொறி அல்லது இழுவைக் கலம் -

(அ) அரசியலமைப்பின் 154(௭) என்னும் உறுப்புரையின் கீழ் தாபிக்கப்பட்ட மேல்நீதிமன்றமொன்றுக்கு இயைபான குற்றத் தீர்ப்பிற்கெதிராக மேன்முறையீடு எதுவும் செய்யப்படாவிடில் அத்தகைய குற்றத்தீர்ப்பிற்கெதிராக மேன்முறையீடொன்றைச் செய்வதற்கென விதித்துரைக்கப்பட்ட காலப்பகுதி முடிவுற்ற தேதியிலிருந்து முற்றிலும் அரசுக்கு உரித்தாதல் வேண்டும் ;

(ஆ) அரசியலமைப்பின் 154௫ என்னும் உறுப்புரையின் கீழ் தாபிக்கப்பட்ட மேல்நீதிமன்றமொன்றுக்கு இயைபான குற்றத் தீர்ப்பிற்கெதிராக மேன்முறையீடுபென்று செய்யப்பட்டிருப்பின் அத்தகைய குற்றத்தீர்ப்பு மேன்முறையீட்டில் இறுதியாக உறுதிப்படுத்தப்பட்ட தேதியிலிருந்து முற்றிலும் அரசுக்கு உரித்தாதல் வேண்டும்.

(2) இந்த ஒழுங்குவழிகளின் 14 ஆம் அல்லது 15 ஆம் ஒழுங்குவழியின் ஏற்பாடுகளுக்கு முரணாக ஏதேனும் நிர்மாணம் அல்லது அகழ்வு வேலை நிறைவேற்றப்படுகின்றதெனக் காணப்படுமிடத்து, கண்டுபிடிப்பைச் செய்கின்ற பொலிசு அலுவலர் அத்தகைய அகழ்வு அல்லது நிர்மாண வேலையை உடனடியாக முடிவுறுத்துமாறு அத்தகைய நிர்மாணத்திற்கு அல்லது அகழ்வுக்குப் வேலைக்குப் பொறுப்பான ஆளுக்குக் கட்டளையிடலாம்.

(3) இவ்வொழுங்குவிதியின்கீழ் எந்த ஆளுக்கெதிராக கட்டளையொன்று ஆக்கப்பட்டுள்ளதோ அந்த ஆளெவரும் அத்தகைய நிர்மாணத்தை அல்லது அகழ்வு வேலையைத் தொடர்ந்து மேற்கொள்வது ஏன் அவசியமானது என்பதற்கான காரணங்களைக் காட்டி அமைச்சருக்கு மேன்முறையீடு செய்யலாம். அமைச்சர், காட்டப்படும் சந்தர்ப்பங்களின்மீது, ஒன்றில் நிர்மாண அல்லது அகழ்வு வேலை தொடர்ந்து நடைபெறுவதை அனுமதிக்கலாம் அன்றோல் அதனைத் தடைசெய்யலாம்.

(4) மூன்றாம் பந்தியின் நியதிகளின்படி ஏதேனும் நிர்மாண அல்லது அகழ்வு வேலையைத் தொடர்ந்து மேற்கொள்வதினின்றி தடைசெய்யப்பட்ட பின்னர் அத்தகைய வேலையைத் தொடர்ந்து மேற்கொள்ளும் ஆளெவரும் இவ்வொழுங்கு விதிகளின்கீழ் தவறொன்றுக்குக் குற்றவாளியாதல் வேண்டும்.

17. ஆளெவரும் எத்தன்மையதுமான ஏதேனும் காரணத்திற்காக, கட்டுநாயக்க விமான நிலைய உயர் பாதுகாப்பு வலயத்தினுள் ஏதேனும் விவரணத்தினதான வானவேடிக்கை சார்ந்த பட்டாசுகளை அல்லது வானவெடிகளைக் கொளுத்துதலாகாது. இந்த ஒழுங்குவிதியின் ஏற்பாடுகளை மீறுகின்ற ஆளெவரும் தவறொன்றுக்குக் குற்றவாளியாதல் வேண்டும்.

18. இவ்வொழுங்கு விதிகளின் ஏதேனும் ஏற்பாட்டை மீறுகின்ற அல்லது இந்த ஒழுங்குவிதியின் ஏற்பாடுகளின்கீழ் தகுதிவாய்ந்த அதிகாரியால் அல்லது எவரேனும் பொலிசு அலுவலரால் ஆக்கப்பட்ட அல்லது விடுக்கப்பட்ட ஏதேனும் கட்டளையுடன் அல்லது பணிப்புடன் இணங்கியொழுக மறுக்கின்ற அல்லது தவறுகின்ற அல்லது தகுதிவாய்ந்த அதிகாரியை அல்லது அவரது பணிப்பின்கீழ் செயற்படுகின்ற எவரேனும் ஆளை அல்லது எவரேனும் பொலிசு அலுவலரை இவ்வொழுங்கு விதிகளின் கீழ் அவரது கடமையின் நெறிமுறையின்போது தடுக்கின்ற அல்லது தடைசெய்கின்ற அல்லது வேறு எவரேனும்மாணைக் கொண்டு தடுக்கின்ற அல்லது தடைசெய்கின்ற ஆளெவரும் இவ்வொழுங்குவிதிகளின்கீழ் தவறொன்றுக்குக் குற்றவாளியாதல் வேண்டும் என்பதுடன், நீதிவானொருவரால் சுருக்க முறை விளக்கத்தின்பின் குற்றத்தீர்ப்பளிக்கப்படுவதன்மீது இரண்டு ஆண்டுகளுக்கு மேற்படாத காலப்பகுதி ஒன்றுக்கு இரு வகையிலொருவகை மறியற்றண்டனைக்கு அல்லது ஐயாயிரம் ரூபாவை விஞ்சாதவொரு குற்றப்பணத்திற்கு அல்லது அத்தகைய மறியற்றண்டனை, குற்றப்பணம் ஆகிய இரண்டிற்கும் ஆளாதலும் வேண்டும்.

19. இவ்வொழுங்கு விதிகளின் நோக்கங்களுக்காக -

“கட்டிடம்” என்பது நிரந்தர அல்லது தற்காலிகக் கட்டுமானத்தை உள்ளடக்கும்.

“லொறி” அல்லது “இழுவைக் கலம்” என்பது (203 ஆம் அத்தியாயமான) மோட்டார் வாகனச் சட்டத்தின் 240 ஆம் பிரிவிலுள்ள அதே பொருளைக் கொண்டிருத்தல் வேண்டும்.

அட்டவணை

கட்டுநாயக்க விமான நிலைய உயர் பாதுகாப்பு வலயம், மேல் மாகாணம். கம்பஹா மாவட்டத்தில் அமைந்துள்ள காணிப்பிரதேசத்தைக் கொண்டிருத்தல் வேண்டுமென்பதுடன், பின்வரும் எல்லைகளையும் உடையதாதல் வேண்டும் :-

- வடக்கு : நீர்கொழும்பு-மினுவாங்கொடை வீதி வழியாக ஜீஆர்-98 1227 என்பதிலிருந்து தொடங்கி ஜீஆர்-034229 வரையும்;
- கிழக்கு : இத்தல்கொடல்ல வீதிவழியாக ஜீஆர்-034229 என்பதிலிருந்து தொடங்கி ஜீஆர்-036227 வரையும்; ஜபமாலா சந்தி, ஆசிரி கார்டன்ஸிஹாடாக வரையப்பட்ட ஒரு கற்பனைக் கோட்டின் வழியாக ஜீஆர்-036227 என்பதிலிருந்து ஜீஆர்-038215 வரையும்; ஜீஆர்-038215 என்பதிலிருந்து அசோக்கராம வீதிவழியாக ஜீஆர்-035207 வரையும்; ஜீஆர்-035207 என்பதிலிருந்து கங்காராம வீதி வழியாக ஜீஆர்-028184 வரையும்; ஜீஆர்-028184 என்பதிலிருந்து முத்துக்குடா வீதி வழியாக ஜீஆர்-028179 வரையும்;
- தெற்கு : தண்டிகம வீதிவழியாக ஜீஆர்-028179 என்பதிலிருந்து தொடங்கி ஜீஆர்-018173 வரையும்; ஜீஆர்-018173 என்பதிலிருந்து போர்டர் வீதி வழியாக, கோபுரத்துக்கண்மையில் ஜீஆர்-016173 வரையும்; ஜீஆர்-016173 என்பதிலிருந்து அமன்தொலுவ வீதிவழியாக ஜீஆர்-016174 வரையும்; ஜீஆர்-016174 என்பதிலிருந்து ரெம்பன் வீதி வழியாக ஜீஆர்-004170 வரையும்; ஜீஆர்-004170 என்பதிலிருந்து 18 ஆம்மைற்கம்ப போர்டர் வீதி வழியாக ஜீஆர்-001170 வரையும்;
- மேற்கு : நீர்கொழும்பு ஏரியின் மீது வரையப்பட்ட ஒரு கற்பனைக் கோட்டின் வழியாக ஜீஆர்-001170 என்பதிலிருந்து தொடங்கி ஜீஆர்-982216 வரையும்; ஜீஆர்-982216 என்பதிலிருந்து அனந்தவத்தை வீதி வழியாக ஜீஆர்-983219 வரையும்; ஜீஆர்-983219 என்பதிலிருந்து நிக்கலஸ் மார்க்கஸ் வீதிவழியாக ஜீஆர்-984218 வரையும்; ஜீஆர்-984218 என்பதிலிருந்து கொழும்பு-நீர்கொழும்பு வீதி வழியாக ஜீஆர்-981227 வரையும்;

2007 ஆம் ஆண்டின் 4 ஆம் இலக்க அவசரகால (கட்டுநாயக்க விமான நிலையமும் அதன் சுற்றுப்புற உயர் பாதுகாப்பு வலயமும்) ஒழுங்குவிதிகள்

தகுதிவாய்ந்த அதிகாரியின் நியமனம்

2007 ஆம் ஆண்டின் 5 ஆம் இலக்க அவசரகால (கட்டுநாயக்க விமான நிலையமும் அதன் சுற்றுப்புற உயர் பாதுகாப்பு வலயமும்) ஒழுங்குவிதிகளின் 3 ஆம் ஒழுங்குவிதியால் எனக்கு உரித்தாக்கப்பட்ட தத்துவங்களின் பயனைக் கொண்டு, இலங்கைச் சனநாயக சோசலிசக் குடியரசின் சனாதிபதி மஹிந்த ராஜபக்ஷ ஆகிய நான், மேற்கூறப்பட்ட ஒழுங்குவிதிகளின் நோக்கங்களுக்குத் தகுதிவாய்ந்த அதிகாரியாக எயார் கொமதோர் கோலித்த அரவிந்த குணதிலக்க, ஆர்டப்பீ, ஆர்எஸ்பீ, யுஎஸ்பீ, என்டீசீ, பீஎஸ்சீ இதற்கான அட்டவணையில் குறித்துரைக்கப்பட்ட அலுவலரை இத்தால் வெளிப்படுத்துகிறேன்.

மஹிந்த ராஜபக்ஷ,
சனாதிபதி.

கொழும்பு,
2007, யூலை 4.

6A

I කොටස : (I) පෙදිය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2007.07.04

பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2007.07.04

| W/P | DR | W/P | GR | STRETCH | ROAD | STRETCH | ROAD |
|-----|--------|-----|--------|---------|--------------------------------|---------|---------------------------------|
| A | 001170 | J | 035207 | A-B | Lagoon | J-K | Gangarama Road |
| B | 982216 | K | 028184 | B-C | Aluth Watte Road | K-L | Mutuwadiya Road |
| C | 983219 | L | 028179 | C-D | Nicolas Markus Road | L-M | Dandu Gama Oya |
| D | 984218 | M | 018173 | D-E | Colombo/Negombo Road | M-N | Border Road Near Tower |
| E | 981227 | N | 016173 | E-F | 246 Minuwangoda Road | N-O | Amandoluwa Road |
| F | 034229 | O | 016174 | F-G | Iddegodalla Road | O-P | Temple Road |
| G | 036224 | P | 004170 | G-H | Asiri Garden-Japamala Junction | P-A | Border Road Near 18th Mile Post |
| H | 038215 | | | H-J | Asokarama Road | | |

7-407/2

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.